

## सूचना ३

### संवत् २०८३ सालको गठन आदेश (नेराप) नम्बर ५ बौद्धनाथ क्षेत्र विकास समिति (गठन) (पहिलो संशोधन) आदेश, २०८३

बौद्धनाथ क्षेत्र विकास समिति (गठन) आदेश, २०५३ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ।

१. संक्षिप्त नाम र प्रारम्भ : (१) यस आदेशको नाम "बौद्धनाथ क्षेत्र विकास समिति (गठन) (पहिलो संशोधन) आदेश, २०८३" रहेको छ।

(२) यो आदेश तुरुन्त प्रारम्भ हुनेछ ।

२. बौद्धनाथ क्षेत्र विकास समिति (गठन) आदेश, २०५३ को दफा ३ मा संशोधन : बौद्धनाथ क्षेत्र विकास समिति (गठन) आदेश, २०५३ (यसपछि "मूल आदेश" भनिएको) को दफा ३ को उपदफा (३) झिकिएको छ।

३. मूल आदेशमा दफा ३क. थप : मूल आदेशको दफा ३ पछि देहायको दफा ३क. थपिएको छ :-

"३क. पदमुक्त हुने : (१) यस आदेशमा अन्यत्र जुनसुकै कुरा लेखिएको भए तापनि दफा ३ को उपदफा (२) को खण्ड (क) र (ख) बमोजिम तोकिएको वा मनोनीत अध्यक्ष र सदस्यहरू तथा दफा ६ बमोजिम नियुक्त कार्यकारी निर्देशकको मनोनयन तथा नियुक्ति गर्दा

जुनसुकै सर्त, सुविधा र पदावधि तोकिएको भए तापनि यो आदेश प्रारम्भ भएपछि त्यस्ता अध्यक्ष, सदस्य र कार्यकारी निर्देशक कार्यरत रहेको पदबाट स्वतः पदमुक्त हुनेछन्।

(२) उपदफा (१) बमोजिम पदमुक्त भएका पदाधिकारीलाई संस्कृति, पर्यटन तथा नागरिक उड्डयन मन्त्रालयको सचिव वा निजले अख्तियारी दिएको अधिकारीले पदमुक्त भएको सूचना दिनेछ।”

४. **मूल आदेशको दफा ६ मा संशोधन** : मूल आदेशको दफा ६ को उपदफा (२) र (३) झिकिएका छन्।